

మీ కూ కథ లే యి ష్టం

నేనొచ్చేస్తున్నా నన్న తెలిగ్రాం చూసుకుని స్టేషనుకి ఒచ్చినట్టు
న్నారు మా ఆయన అంతసేపూ చింతతోనూ వంత
తోనూ నిండిన మనస్సులో ఆయన కనబడగానే అదంతామాయమై
ఆయనమీదున్న సానుభూతి యిగిరిపోయికోపం ఒచ్చేసింది నాకు.

“వండక్కి రాలేదేవండి ?” అని అడిగాను జోరుగా.

“.....”

“అస లెక్కడున్నారు, వండక్కి ?”

“..... —”

“జవాబు చెప్ప రేవండి ?”

“.....”

“మీ కోసం ఎంతలా ఎదురు చూసేనండి! మా వాళ్ళం
దరూ అడగడంవేరే; ఏవేరే మీ ఆయనరారా, అసలు నీతో ఏంచెప్పేరే
అంటూనూ ? ఏమిటిలా చేసేరు ?.... మరి మరి చెప్పేను కదా;....
అసలు మీరే కదండి, తప్పకుండా ఒస్తాను - అంటూ చెప్పేరు !”

ఆయన నా వ్రక్కల్ని టైమ్లేనట్టుగా చాటిస్తున్నారు

నడుస్తునే ఉన్నాం పోర్టర్ని పిలవడం, సామానువాడినెత్తిన
పెట్టడం, టికెట్టు నా దగ్గర పుచ్చుకోడం, జేబులోంచి ఆయన
టిక్కెట్టు బైటికి తీసుకోవడం, రెండూ కలిసి గేటు దగ్గర ఇచ్చెయ్య
డం, రిక్వామాట్టాడం, అందులో సామాను పెట్టించి కూచోడం —
నా ధ్యాసేలేదు నేను అడుగుతూవుండడం, ఆయన నావేపు
ఓ సారి వెర్రెమొహవేసి చూడ్డం, మళ్ళీ పనిలో వడ్డం — అలా
అయిపోయింది.

“ఎందుకండి రాలేదు ? మాట్లాడరేవండీ? — వండక్కి
ఎద్వాన్నూ పెట్టుగుని; — సెలవూ పెట్టుగుని; — హాయిగా అక్కడే
కొచ్చి సరదాగా వుండక ఇక్కడే కూచుండి పోయారేం ? —
మా వాళ్ళిల్లు అంత మొహం మొత్తేసిందా? ఆమాత్రం దానికి నన్నెం
దుకూ, రెండు రోజులు ముందుగా వెళ్ళు. అలా అంటూ పంపి
శారు? — అసలు మాట్లాడరేం ? ?”

అప్పు డొచ్చింది ఆయనోట, వోమాట జవాబుకాదు;
ప్రశ్న ! “చెప్తాను కమలా; ఏమిటి గొడవ ? ఇంటికెళ్ళే వరకూ
ఆగలేవా ?”

“నే నాగలేను ! చెప్పండి ? !” అన్నాను గట్టిగా.

రిక్వావాడు ఓసారి వెనక్కి తిరిగి చూశాడు. నేను మొహం
ముడుచుకొని ఉరుకున్నా.

రాత్రింది.

తొమ్మిది దాటింది వంటా భోజనాలూ ఐ మళ్ళీ తిరికతీసుకునే
సరికి.

“కిళ్ళీలు తెమ్మంటావా ?” అన్నారాయన; నేను వంటింట్లో పని పూర్తి చేసుకుని ఇవతల పడగానే.

“కిళ్ళీ ఒద్దూ, సోడా లూ వొద్దు. కాస్త నడుం వాల్చనీండి. చచ్చి చచ్చి ఒచ్చేను”

“ఆమాత్రం దానికి ఈ ఒక్కపూటకీ వంటా పెంటా అంటూ గుండా పిండి అయిపోకపోతే ఏం ? కేరియర్ తెచ్చుకుంటే ఏడింటి కల్లా తినేసి ఈ పాటికి నిద్రపోయే వాళ్ళంగా ! — పోనీ నన్నేనా సుఖంగా కూర్చో నిచ్చేవా.... గసగసాలు తెండి; ధనియాలు తీసుకు రండంటూ ఆరడజనుసార్లు బజారుకి వంపేవు!....”

నాకావలింత ఒచ్చింది. లేకపోతే ఏదో అందును నేనూనూ... ఆక్షణం అయిపోగానే మళ్ళీ పండగ - ఈన రాకపోడం జ్ఞాపకం ఒచ్చేసింది. “ఇంతకీ పండక్కెక్క డున్నారో చెప్పేరే కారు !”

“ఇక్కడే వున్నాను” అన్నారాయన చిరునవ్వుతో.

“అబద్ధం— ఇక్కడ లేర్దగా. మహాలక్ష్మమ్మగారు చెప్పింది. విశాఖపట్నం వెళతానని బైలుదేరాడు, మీ అయన — అయితే రాలేదూ —? అని ఆశ్చర్య పడ్డ దావిడ. తాళంచెవులు ఆవిడికి ఇచ్చేర్దగా !”

“రాగానే కష్ట సుఖా లావిడితో చెప్పుకున్నా వన్నమాట !” ఎగతాళిగా అన్నారు.

“చాల్లండి — నేనేం అబద్ధాలు కల్పించి చెప్పలేదు. మీ రేమో పదకొండో తారీఖు సాయంత్రం విశాఖపట్నం వెళుతున్నా నండోయ్ ఆని తాళా లిచ్చేరుట; మళ్ళీ పదహారోతారీకుమధ్యాన్నం ఒచ్చి అంతా కులాసాగా ఉన్నారండి; మా ఆవిడరేపు ఒస్తోందంటూ తాళాలు తెచ్చుకున్నారర్థ — నాకు ముందుగా తెలిక నిజం చెప్పే శాను !”

“పోనీలే — ఏదో అయిపోయింది —”

“ఇక్కడా లేక, విశాఖపట్నమూరాక. ఎక్కడున్నారండి, నాలుగు రోజులూ మరీ !”

“ఎందుకులెద్దూ !”

“ఎందుకేవిటి — చెప్పండి ! — ఇండిదగ్గర చెప్తానన్నారూగా ?”

ఆయన మళ్ళీ మాటాడకుండా కూచున్నారు. ఎంత అడిగినా చెప్పకపోడానికి కారణం ఏమిటో ! అంత చెప్పకూడని చోటికి వెళ్ళేరా ! అయినా చెప్పేస్తారే ! ఇలా దాచటం కొత్తగా ఉందని తెలిసిపోయి బాధగా ఉంది.

“— ఎక్కడున్నారో, ఏం చేస్తున్నారో అసలు ఒంట్లో కులాసాగా ఉందో లేదో అని నా ప్రాణం ఎంత కటకట్లాడిందో మీకేం తెలుసు ? — ఇద్దరం కలిసే — వెళదాంవండి అంటున్నాకూడా వినిపించుకోక కొంపలు ముంచుకుపోయినట్టు రెండ్రోజులు ముందుగా నన్ను సాగనంపేశారు. — పైగా వాళ్ళందరూ అడగడం ఒకటి ‘ఏమే మీ ఆయనొచ్చాడా అంటే, ఒసే నీ మొగుడు రాట్టే’ అంటూనూ !”

“కష్టవేఁ; పాపం !” అన్నారాయన చిరునవ్వుతో.

“ఎంత వెటకారంగా వుందండి మీకు ! — ఇంతకీ ఎక్కడున్నారో చెప్పరే ?”

“ఎక్కడుంటే నేం; నేను ఆరోగ్యంగా, సుఖంగా, కులాసాగా, సంతోషంగా పండగ వెళ్ళించేను - నీక్కావాల్సిం దంతేగా !

“ఏ వూరు వెళ్ళేరు చెప్పండి, పోనీ !”

“నిడదవోలు !”

“మీ సుభద్ర గారింటికా ?”

“ ఏ సుభద్రా ?”

“— ఎంతమంది సుభద్ర లున్నారు ? - మీ - మీ సుభద్రే - సుభద్రాద్దుసీయంలో సగండాకా వచ్చినఅదుగో, నవ్వుతున్నారు వెళ్ళేరా, అక్కడికి ? - చీ చీ - ఇలా ఎవరై నా చేస్తారుటండి ?”
నాకూ నవ్వు ఆగలేదు: సుభద్రా, ఆయనా. ఆ కథంతా జ్ఞాపకం ఒచ్చి.

“నవ్వుకు కమలా - - - సుభద్రగారింటిక్కాదు. అక్కడి కెందుకు వెళతానూ!-అసలు సుభద్ర వాళ్ళ పుట్టింటికి వెళ్ళిందిగా!”

“ఓహో; భోగట్టా చేసేరన్న మాట !”

“అంటే మరి - ఆ వూరుదాకా వెళ్ళేక - నువ్వు నవ్వితే నే చెప్పను !”

నేను బలవంతాన నవ్వు ఆపుకున్నాను - అయినా ధోరణి అలాగే ఒచ్చేస్తోంది. “చెప్పడి చెప్పండి - అసలు సరిగ్గా నిడదవోలే ఎందుకు వెళ్ళవలిసొచ్చిందట!”

ఆయన గొంతు సర్దుకున్నారు. ‘విశాఖపట్నానికే టిక్కెట్టు కొనుక్కున్నానే - - -’ అని తలగడా గోడకి నిలువుగా చేరేసి, సదుపాయంగా ఆనుకొని కూర్చొని, అనగనగా ధోరణిలో ప్రారంభించారు. ‘- అసలేం జరిగిందంటే; బండి రెండుగంటలు లేటు ! ప్లాట్ ఫారమ్ మీదే బెంచిమీద కునికిపాట్లు పడుతున్నానన్న మాట - ‘బండొచ్చింది లేవండిసార్’ అంటూ పోర్టర్ లేపేడు; బేగ్ రైల్వే పెట్టాడు - - కూచోడానికి జాగాలేకా జనం చస్తూంటే ఎవరో ఒక

అతను దర్జాగా ముసుగుతన్ని నిద్దరోతున్నాడు - ఒళ్ళుమండి, ఆపశంగా చేతులోవున్న న్యూస్ పేపర్ తోనువీలై నంత గట్టిగానాలుగు తగల్చిస్తూ 'రైలుబండి నీ బాబుగారి సొత్తనుకున్నావా, లే' అని లేపేను. తీరా చూస్తే వాడు మా నర్సింహారావు!

"నర్సింహారా వెవరండి!" అన్నాను, సంగతి సగంపైగా బోధపడక.

"- కలకటాలో పనిచేస్తున్నాడులే, వాడు. ఏడెనిమిదేళ్ళయింది, వాడూ నేనూ కలుసుకుని - హారి నీ తస్సాదియ్యా అంటే హారి నీ దుంపతెగా అని పలకరించుకున్నాం. చకచకా మాట్లాడేసుకున్నాం --వాడికి కిందటిదే పెళ్ళయిందట. పండక్కి అత్తారింటికి పోతున్నాట్ట -- కబుర్లు చెప్పకుంటూ కూచున్నాం--ఇంతట్లో రైలు గోదావరి బ్రిడ్జిమీద నడవడం తెలిసి కంగారుగాలేచి నించున్నాను - ఆ రైలు విశాఖపట్నం వెళ్ళటంలేదు! బెజవాడ పోతోంది!! - పోర్టర్ వెధవ ఇందులో కూచోపెట్టేశాడు! -" అని గాభరాపడ్డాను.

"ఎంత తమాషా అండీ!"

ఆయన నన్ను ఆశ్చర్యపడనివ్వలేదు.

'విను అప్పుడింకేం చెయ్యడం? - సరే, కొవ్వార్లో దిగి వెనక్కిద్దాం; అనుకున్నాను - ఆపశంగా వాడు లంకించుకొని, - ఏడిశావులేవోయ్. ఇప్పుడు నువ్వు విశాఖపట్నం వెళ్ళకపోతే ఏమీ? అన్నాడు, టిక్కెట్ కూడా కొనుక్కున్నాను; మా ఆవిడా వాళ్ళ వాళ్ళూ ఎదురు చూస్తారా అని ఎంత చెప్పినా వాడు విన్నాడేకాదు. నిడదవోలు వాళ్ళ అత్తారూరట; వాడికూడా అక్కడి కెళ్ళేసి, పండగ మూడు రోజులూ వాడితో వుండి, మళ్ళీ పదహారో తారీక్కి రాజమండ్రి చేరమంటాడు.... సగంసేపు వేళాకోళం అను

కున్నాను కొవ్వారు స్టేషనులో నన్ను దిగకుండా పట్టేసు కున్నాడు. ఆ తరువాత స్టేషనులో గార్డు దగ్గరకు వెళ్ళి నిడదవోలుకి టికెట్ రాయించి పుచ్చేసుకున్నాడు — సరి. ఇంకో గడియలో నిడదవోలు రానే వచ్చింది ?”

“ఊఁ హూఁ !.... అతన్నో నిడదవోల్లో దిగిపోయి అక్కడుండి పోయేరన్నమాట ఎంతవని చేసేరండి ? - పోనీ ఓ ఉత్తరంముక్క రాయలేక పోయారా, ఇలా జరిగిందంటూను !వండగ మూడురోజులూ, పిలవని పేరంటానికి వెళ్ళి బట్టలకీ, దానికి దీనికి - మొహమాటపడి - ఎలా ఉండిపోయేరండి. అంత తెలియని వాళ్ళింటోను !- అతని కత్తారుగాని మీ కెవరు ?-” నాకు నవ్వాల్సింది.

“అబ్బే, లేదు కమలా, అన్నీ బాగా జరిగేయి - వాళ్ళ ఆదరం చెప్పడానికే బాధగా ఉంది నాకు !” అన్నారాయన. పెంకె తనంగా నవ్వుతూ, వోరకంట చూస్తూ.

“బాధెందుకో ?”

“నువ్వేమనుకుంటావో నని -!”

“నేనే మనుకుంటానండి, చిత్రంగా మాట్లాడతారు !”

“నువ్వనుకోడాని క్కారణం ఉందిలే-అసలు మా నర్సింహారావు వాళ్ళింటికి వెళ్ళడమే పెళ్ళయ్యేక మొదటి సంక్రాంతి బాగా డబ్బున్న వాళ్ళేమో, చాలా ఘనంగా చేద్దామనుకున్నారు- అల్లుడితో గిల్లుడన్నట్టు నాక్కూడా అంత ఘనంగానూ చెయ్యవలిసొచ్చింది.... నే నెక్కడ మొహమాట పడతానో అని అన్నీ అడక్కుండా ఏర్పాటయి పోయేవి ! —”

ಯುಗದ ಸಂವತ್ಸರಗಳಲ್ಲಿ ಉದಯಿಸಿ ಬಿಟ್ಟುಹೋದ ... ಮೃಗಾಲಯ
 ಕೆಲವು ಕಾಲದಿಂದಲೂ ಉದಯಿಸಿ ಬಿಟ್ಟುಹೋದ ... ಮೃಗಾಲಯ
 ಕೆಲವು ಕಾಲದಿಂದಲೂ ಉದಯಿಸಿ ಬಿಟ್ಟುಹೋದ ... ಮೃಗಾಲಯ

ಮೃಗಾಲಯದ ಸಂವತ್ಸರಗಳಲ್ಲಿ ಉದಯಿಸಿ ಬಿಟ್ಟುಹೋದ ... ಮೃಗಾಲಯ
 ಕೆಲವು ಕಾಲದಿಂದಲೂ ಉದಯಿಸಿ ಬಿಟ್ಟುಹೋದ ... ಮೃಗಾಲಯ
 ಕೆಲವು ಕಾಲದಿಂದಲೂ ಉದಯಿಸಿ ಬಿಟ್ಟುಹೋದ ... ಮೃಗಾಲಯ

ಮೃಗಾಲಯದ ಸಂವತ್ಸರಗಳಲ್ಲಿ ಉದಯಿಸಿ ಬಿಟ್ಟುಹೋದ ... ಮೃಗಾಲಯ
 ಕೆಲವು ಕಾಲದಿಂದಲೂ ಉದಯಿಸಿ ಬಿಟ್ಟುಹೋದ ... ಮೃಗಾಲಯ
 ಕೆಲವು ಕಾಲದಿಂದಲೂ ಉದಯಿಸಿ ಬಿಟ್ಟುಹೋದ ... ಮೃಗಾಲಯ

ಮೃಗಾಲಯದ ಸಂವತ್ಸರಗಳಲ್ಲಿ ಉದಯಿಸಿ ಬಿಟ್ಟುಹೋದ ... ಮೃಗಾಲಯ
 ಕೆಲವು ಕಾಲದಿಂದಲೂ ಉದಯಿಸಿ ಬಿಟ್ಟುಹೋದ ... ಮೃಗಾಲಯ
 ಕೆಲವು ಕಾಲದಿಂದಲೂ ಉದಯಿಸಿ ಬಿಟ್ಟುಹೋದ ... ಮೃಗಾಲಯ

1. ...
 2. ...
 3. ...
 4. ...
 5. ...

1. ...

2. ...

3. ...
 4. ...
 5. ...

6. ...
 7. ...
 8. ...

9. ...

10. ...
 11. ...

12. ...
 13. ...

“పోనీలెండి పావం, మా వాళ్ళింట్లో మీ కెన్నడైనా బాగా జరిగింది కనకనా ?” అని లేచాను, ఉడుకుబో త్తనం వాస్తోంది, ఆయన మాటలకి. మా వాళ్ళింట్లోనే కాదు, వాళ్ళ వాళ్ళింట్లోనూ.... అంటే మా అత్తారింట్లోనూ - ఆయనకలా జరగదు. ఆమాట ఆయన అన్నేడు. నాకనాలని ఉందిగాని ఆయన అన్నంత సుఖువుగా నే నెలా అనడం ఆలోచిస్తూ కిటికీ దగ్గర నుంచుంటే అమ్మపాడిన పాటలో వో చరణం జ్ఞాపకాని కొచ్చింది.

ఇయ్యగలా చోటానే వియ్యమందరాదా !

పెట్టగల చోటానే పెళ్ళాడారాదా ?

అని సుభద్ర అర్జునుణ్ణి దెప్పతుంది. ఇలాంటి సందర్భం లోనే, ఈ అర్జునుణ్ణి దెప్పేభాస్సు సుభద్రదికాదు: నా దైంది — రాగ వరసలో అంటే ఆ చరణాలు ఎంత బావుంటాయని ! ఆకర్షణకి తట్టుకోలేక అనేశాను - - దెప్పాలని కానే కాదు.

ఆయన చిరునవ్వు మొహాన పోసుకుని లేచి కిటికీ దగ్గర కొచ్చారు. రెండు చేతులూ నన్ను పొదివి పట్టుకొని-” “నే ముందే చెప్పెను కదే: నువ్వు బాధపడతావని!” అన్నారు.

“బాధ కాదండీ: బోధ” అన్నాను. మనస్ఫూర్తిగా నవ్వుతూ.

*

*

*

అమలాపురం మునిసిపాలిటీలో ఏదో లెక్కలు తనిఖీచెయ్యడానికి వెళ్ళేరు మా ఆయన. పదిహేనురోజులైంది, ఇవాళో రేపో రావాలి ఎదురుచూస్తున్నాను.

అంతలో పార్థసారథి అని, ఆయనస్నేహితు డొకాయన, ఒచ్చేడు.” అర్జునరావుగా రున్నారా ?” అంటూను.

నా కతను యిదివరకే తెలుసును. కూచోబెట్టి, సంగతంతా చెప్పాను. ఏదేనా పనుంటే ఉండిపోయి, రేపు ఆయన్ని చూసి వెళ్ళు మన్నాను.

అతను ఉండడానికి వీల్లేదనీ, కొంచెం డబ్బు కావలసి ఒచ్చేననీ, చెప్పేడు. "ఆయన పిఠాపురం నించి ఒచ్చేసిన దగ్గర్నుంచీ కూడా నా ఇబ్బందు లలాగే ఉండిపోయాయి!" అన్నాడు.

"పిఠాపురం ఎప్పుడొచ్చారీయనా?" అన్నాను.

"మొన్న పండక్కి ఒచ్చేరు కదండీ."

"పండక్కి — అంటే?"

"సంక్రాంతిపండక్కిండీ — తెలియనట్టడుగుతారేం? — ఆరోజు వైజాగ్ వెళతానని అర్జునావుగారు బైలుదేరడం, స్టేషన్లో ఎవరో టిక్కెట్తో సహా ఉన్న పర్సు కాజెయ్యడం — మీతో ఆయనేం చెప్పలా?"

నాకళ్ళు తిరిగాయి. మనస్సులో విద్యుత్తు పృథఃకరించి నట్టయింది. కడుపులో చెయ్యిపెట్టి తిప్పినట్టయింది. నీరసం వచ్చేసింది. స్పృహ తప్పిపోతుందని భయంవేసింది డబ్బుపోవడం కాదు; ఎవరో కాజెయ్యడం!

"లేదండీ, ఏం జరిగింది?" అని చిరునవ్వు నటించాను.

"సరిపోయింది. మీతో ఏం చెప్పలేదన్నమాట....." పార్థ సారథి చిరునవ్వు నవ్వాడు. 'ఏమొహం పెట్టుకు చెబుతారేండి!.... ఈయనేమో టిక్కెట్ కొనుక్కునీ, బండి లేటుకదా అని నిద్ర పోతూంటే ఎవరో పర్సాకాస్తా కొట్టేశారు. ఆసంగతాయనకి తెలీకబండి రాగానే ఎక్కేశారు. ఎక్కే ఎక్కగానే నేను కనిపించేసరికి మాట్లాడుతూ కూర్చున్నారు ... సామర్ల కోటలో టిక్కెట్లు చెకింగ్ చేసే

పద్దు రాసుకుని — అత్తారింటికి వెళదామని అందరితో సరదాగా గడుపుదామనీ జైల్దారిన ఆయనకి నావల్ల అలా అయింది. రైల్వేలో నేను కనబడకపోతే ఆయన పర్సోపోయిన సంగతి ముందే తెలుసుకొని వెంటనే ఊళ్ళోకొచ్చి ఏవో తంటాలువడి మర్నాటికై నా విశాఖ పట్నం చేరుకుందురు. వెనక్కి వెళ్ళలేక ముందుకి పోలేక - అలా అవస్థకి లోనైన ఆయనమొహం చూడ్డానికి నాకు మొహం చెల్లలేదు. ఎంతబాధో!”

“అయ్యో ఇంకా నయం టిక్కెట్ కలెక్టర్స్ కివ్వడానికై నా మీదగ్గర ఉందిగనక-” అని ఏదో అన్నాను. ఆతరవాత నాకు మాటే రాలేదు. ఊరుకున్నాను.

“ఆఖరికి, కనుం వెళ్ళిన మర్నాడు తిరిగిరావడానికి డబ్బులు లేవుగా. నాకు తెలుసున్న ఓలారీడ్రైవర్ తో చెప్పి, లారీలో ఎక్కించి పంపేనండి, ఆయన్ని రాజమండ్రి!- ఎందుకులెండి; అవన్నీ వింటున్నకొద్దీ మీకు బాధ;”

ఇంతకంటే బాధపెట్టే మాట అతనేదీ అన్నేదు. నాకింక ఏడుపు ఆగదనిపించింది. “ఉండండి, మీకు కాఫీ తెస్తాను!” అని లోపలి కెళ్ళాను.

నా మొహం నటించ గలిగిందిగాని, నా మనస్సు, కళ్ళూ నటించలేకపోయాయి. లోపలి కెళ్తూనే, నీరు కమ్మిన కళ్ళకి ఏదీ కనిపించక, వెంటనే తుడుచుకోవల సొచ్చింది.

అలాగే మనస్సునూ.

నా మనస్సు, పరిపరి విధాల పోయింది. సిల్లీ గా కను

పించే ఈ వండగ ఉదంతం ఈ అనుభవం నాకేవో కొత్తపాఠాలు నేర్పడానికి సమకట్టినట్టుంది.

* * *

నా గుండె నీరై పోయింది. జరిగింది నెమరు వేసుకొంటే ఇలా కనుపిస్తోంది ... ఆయనెలా వున్నారో అని నేను అనుక్షణం బాధపడడంవల్లే ఆయన నిజంగా బాధలు పడ్డారు. తిండి అమరిందో లేదో, నిద్ర కుదిరిందో లేదో, సరదా లేదేమో, సరసం లేదేమో, అని నే నెలా అనుకున్నా అన్నీ తథా సైపోయి, ఆఖరికి ఏక్కిడెంట్లెందేమో అనినేననుకొనేసరికి ఆయనకిలారీలో ప్రయాణం చేసే యోగం పట్టడం! ఇంత పాపాత్మురాలినా నేను! - నా కాయన మీదవున్న ప్రేమాభిమానాలు కిడునూ చెడునూ శంకింప జెయ్యడం తప్ప మరో పని ఎరగవా? - ఆయనెక్కడో కులాసాగా, హుషారుగా, ఆనందంగా ఉండివుంటారని నే నెందు కనుకో లేకపోయానో! అలా అనుకుంటే అలాగే ఉండేవారేమో.

ఈ ఆడిట్ క్యాంప్ వదహారోరోజు ఎప్పుడు పూర్తవుతుందో ఆయనెప్పుడు ఇంటికొస్తారో - ఆయన్ని ఈ క్షణం చూడాలనుంది.

హాల్లో ఆయన బస్ట్ ఫోటో కెదురుగా నించాని, సగం అల్లిన జడ ముందుకు తెచ్చుకుని అల్లుకుంటూ, ఓసారి పైకి ఓసారి కిందికి చూసుకుంటూ, ఆ ఫోటో నన్ను పలకరించిన పులకరింపుకి సిగ్గు పడి నవ్వుకున్నాను.

కాని - అది కాదు. అదొట్టి మూఢనమ్మకం - ఆయనేమైనా రాజకుమారిడి తులసిమొక్కా, నా మనస్సులో భావాన్ని బట్టి పెరుగుతూ తరుగుతూ వుండడానికి? - అది కాదు. మరేదో వుంది పాఠం.

గొప్పలు చెప్పేరు. ఎయిర్ కండిషన్ గది, డస్ట్ పిల్లో అంటూనూ, కోరికలు గుర్రాలై కోటగోడలు అంఘించేయి. సెన గలూ రాళ్ళూ కలియబోసినట్టు బాగానే అల్లేరు. ఫిన్లే వారి పంచెల చాపు ? గొప్పలు విని అలా జరిగేటట్టు చేస్తారనా ? - ఏమో, నవ్వు వస్తోంది.

రానీ, ఇంటికి - ఎలా దెప్పితే బావుంటుందో. నిడదవోలు నించి ఎవరో ధాన్యం వ్యాపారస్తుడట. ఈవూళ్లో పనుండిమనింలో మకాం ఉందామని వొచ్చాట్ట.. ఎయిర్ కండిషన్ గది డస్ట్ పిల్లో లేవని వెళ్ళిపోయాడు అననా? అంటే ఏమంటారో.

అదీకాదు. గొప్పకోసం ఆయనెప్పుడూ తావత్రయం వడలేదు. మా పుట్టింటారు గొప్పగా జరిపించలేదని ఆయన అభిప్రాయం కానేకాదు. ఇంకేదో వుంది. నేనైనా మరెవరైనా నేర్చుకోవలసింది!

ఈ అబద్ధాలెండు కాడేరో ? మోసం చేసేరు - అవును.

అబద్ధా లాడవలసిందే. ఈ ఆర్జునులవారు ఆ పార్థసారథితో, ఒకపీఠికాపురాన నా ఎడబాటులో గడిపిన ఆ యుగాలచరిత్ర-ఆయన నాతోనే కాదు, ఏ భర్త ఏ భార్యతో చెప్పినా అందంగా వుండదు-

పార్థనారథే, కొంచెం ఆలోచించి నాతో నిజం చెప్పక మానెయ్యవలసింది -- అసలీయనే, అతన్నికూడా కట్టుదిట్టం చేసుకోవలసింది. -- టైమ్ లేకపోయి ఉంటుంది. నేను రైలు దిగి, రిక్ష్టా ఎక్కి రూడించే సమయానికూడా ఆయనకి అబద్ధాలు తట్టలేదు - - రాత్రి మళ్ళీ, పునః పృచ్ఛలో పుట్టిన ఉపాయం -- అంతలా నే నడక్కపోతే ఆయన చెప్పేవారే కాదు.

ఇంతాచేసి దారిద్ర్యం, లోకంలోని తత్త్వవేత్తలందరూ అనుభవనీయమని తేల్చి ముంచి చెప్పిన ఉదాత్తయోగం - తప్ప కుండా చవి చూడవలసిందే. కాని పండగ అవడాన్ని - ఒచ్చింది పేచీ - అందుచేత - నా సంతోషం కోసం, నేను మూడురోజులూ అనుభవించిన వేదన మరిచిపోడం కోసం, ఆయన సుఖంగా ఉన్నారు కదా అని నేను తృప్తి చెందడం కోసం, అట్టే మాటాడితే మా ఆయనకేం లోటు. ఇలాంటి గొప్ప స్నేహితులున్నారని నేను పొంగి పోడం కోసం - వొక అందమైన అబద్ధం ఆడేశారు, ఆదర్శ వంతంగా.

నిజానికి ఆదర్శం అంటేకూడా అందమైన, కష్టమైన అబద్ధ మేగా.

క్షణికంకానీ, శాశ్వతం కాని, అనాటి, ఆయనగారి అంద మైన అబద్ధాన్ని విని, నేను పొందిన ఆనందాన్నీ, అది చూసి ఆయన పడ్డ తృప్తిని, ఆయనా నేనూ స్మరణీయంగా ఉంచు కోడం మాత్రం కల్తీలేని నిజం :

నిజం కోసం అబద్ధం :

అబద్ధం అని తెలిసిపోయినంత మాత్రాన అందం నశించి పోయేటట్లయితే కావ్యాలు కాయితప్పడవలూ, ప్రబంధాలూ పకోడి పొట్లాలూ అయిపోయి ఎప్పుడోపోయి వుండేవి.

కోపగించుకునీ, మీ కథ నాకు తెలిసిపోయిందండోయ్ అని వెటకారంచేసి, నే నే ప్రయోజనాన్ని సాధించేది ? ఓ గడియసేపు ఆయన్ని దులిపేసి, కడిగేసి యిలా చేస్తారా అని నిలదీసి అడిగితే ఫలితం ఏమిటో నాకూ తెలుసు. ఆయన నా కిచ్చిన ఆనందం అంతా ఒట్టి నీటిమీద రాతయిపోతుంది. ఆయన బాధపడిపోతారు.

క్షమార్పణలు చేస్తారు, మనస్ఫూర్తిగా పశ్చాత్తాప పడతారు. అయితే చాలా చిన్నబుచ్చుకుంటారు- నేనే ఆయన్ని చిన్నబుచ్చేసే కన్న అవమానం ఏముంది, నాకు ?

నేను పార్థసారథంత తెలివి తక్కువదాన్ని కాదు !

- నా కానందం యిస్తున్నానన్న గర్వం ఆయన కుండడం నా జీవితాని కెంతో అవసరం, ఆరోగ్యం ! ఆ గర్వాన్ని భంగం చెయ్యడం చాలా ప్రమాదం - నన్ను సుఖపెడుతున్నాననీ, ఆనందించేస్తున్నాననీ ఆయన అనుకుంటే, అది భ్రమే అయినా ఆయనకి ఆరోగ్యం- -అవసరమైనంత భ్రమలేక, ఎప్పటికప్పుడు కఠోర సత్యాన్నే కలుసుకుంటూ నిరాశల్నే ఎదుర్కొంటూవుండడం వల్లనే జనం సుఖపడలేక పోతున్నారు...

దీపినూ కాఫీ యిచ్చి, పార్థసారథి వాట్ని స్వీకరిస్తున్న సమయంలో, నేను నేర్చుకున్న పాఠం, వాటికన్న రుచిగా శుచిగా అతనికి అందజేసేను. అతను చేసిన తప్పు తెలుసుకొని, మరోతప్పు చెయ్యకుండా వుండే అవకాశం ఒక్కొక్కటి అది అందిపుచ్చుకుందికి చాలా వుత్సుకత చూపించేడు. దాంట్లో అతనికి చాలా ఆనందం కనబడేట్టు చూపించేను.

నవ్వుకుంటూ నమస్కరిస్తూ వెళ్ళాడు పార్థసారథి.

మర్నాడెవరితోనో సినిమాకి వెళ్ళేను. అట్నుంచొచ్చే సరికి మా ఆయన ఈజీచైర్లో పడుకుని నిద్దరోతున్నారు.

“ఎప్పుడొచ్చేరండి?” అన్నాను, లేపుతూ.

“వీడుంటావుకి”

“అయ్యో; అనుకుంటూనే వున్నాను సుమండీ. వంటకూడా చేసిందాన్ని. ఏమోలే ఇవాళే ఒస్తారా అని అనుకుంటూ కామాక్షమ్మ రమ్మంటే సినిమాకి వెళ్ళేను!”

“పోస్తే —”

“కాళ్ళు కడుక్కోండి భోంచేద్దాం. ఇద్దరం కలిసి తిని ఎన్నాళ్ళందో!”

ఆయన నావేపు విచిత్రంగా చూస్తూ లేచేరు.

నాధోరణి కృత్రిమంగా తయారైపోతోందని గ్రహించాను. వెంటనే నోటికొచ్చిన మాటేదో పెదిమల్లోనే బిగించేశాను.

“పెట్లో డబ్బు తక్కువైందే--! ఏమైనా కొన్నావా?” అన్నారు మా ఆయన; కొంతసేపు పోయాక.

ముద్దనోట్లో ఉండిపోయి నేనేం అన్నేదు. “లే”దన్నట్టు తలూపాను.

“--మరేంలేదు; రవణమూర్తి డబ్బు అప్పు కావాలంటేను, ఇస్తాను రమ్మని ఇంటిదాకా తీసుకొచ్చి లేదని పంపవలిసొచ్చింది

“అప్పుకావాలని ఒచ్చేరా . . . తీర్చవలసిన బాకీ ఒకటుంటే తీర్చేశాను, నేను.” అన్నాను, ఆయనవేపు చూడకుండా.

“ఎవరి కబ్బా?”

“ఎవరో పితాపురంలో బట్టల వ్యాపారస్తుట్ట. మీరు నలభై రెండురూపాయల చిల్లరివ్వాలంటూ బేల్లుబుక్కు తెచ్చి చూపించాడు . . . ఏదో పనుండి రాజమండ్రి ఒచ్చి పనిలో పనిగా మనింటి కొచ్చినట్టున్నాడు . . . మీ సంతకం ఉంది, బాగానే గుర్తుపట్టాను.

మనింటి గుర్తులు మీ ఫ్రెండెవరో చెప్పేట్ట, తిన్నగా ఒచ్చేశాడు ...
సరేలే, ఏక్యాంప్లోనో ఎప్పుడో తెచ్చుంటారు అనుకుని పెట్లో డబ్బు
ఉంది, తెచ్చి యిచ్చేశాను."

మా ఆయన ఒక్కనిమిషం తినడంమానేసి, అంతావిన్నారు
"ఇంకేమైనా చెప్పేడా?" అన్నారు. ఆయన అంతలా తెల్ల బోవడం
చూసి, బిల్లుబుక్కుమీద తారీకు చూశావా అని అడిగేస్తారేమోననీ,
ఈకథ పప్పులో కాలువెయ్యకుండా ఒడ్డెక్కించ గలనా అనే భయం
వేసింది.

"ఊహూఊ. ఏం చెప్పలేదే."

ఆయన నావేపు ఇంకా కాస్త అనుమానంగా చూస్తూ 'పార్థ
సారథీ' ఆ సంగతులేమీ చెప్పలేదూ?"

"పార్థసారథంటే, నల్లగా ఉండే ఆయనేనా, ఇన్నూరెన్ను-"

"చీ చీ అతనుకాదే, తెల్లటాయన, సర్వేయరు!"

"ఓహో, ఆయన ఊసెందుకూ, ఇప్పుడు?"

"అఊహూ. అతనూ పితాపురంలోనే ఉంటున్నాడులే!"

'ఏమో, అయితే మనింటి గుర్తులూ అవీ అతనే చెప్పి
ఉంటాడు. . . . సినీమాకి బైల్దేరుతూ వుంటే ఎదురుగా ఒచ్చాడు,
వెంటనే పంపేశాను.... ఇంతకీ మీరు బాకి ఉండడం నిజమే కద!'

మా ఆయన నోట్లో ముద్ద పెట్టుకొని తలవూపారు పరధ్యా
నంగా.